

REGIONAL NEWS BULLETIN.

14 December- 2017

Morning Bulletin : 7.05am.

ଗୃହ କମିଟି

ମହାନଦୀ ପ୍ରସଙ୍ଗରେ ତ୍ରିବୁ୍ୟନାଲ ଗଠନଲାଗି ପ୍ରଧାନମନ୍ତ୍ରୀଙ୍କ ନିକଟରେ ଦାବି ଉପସ୍ଥାପନ ପାଇଁ ଏକ ସର୍ବଦଳୀୟ ଗୃହକମିଟି ଗଠନ କରାଯିବା ଉପରେ ବିଧାନସଭାରେ ଏକ ସଂକଳ୍ପ ପାରିତ ହୋଇଛି । ଗତ ୬ ତାରିଖରେ ବାଚସ୍ପତି ପ୍ରଦୀପ କୁମାର ଅମାତଙ୍କ ଅଧ୍ୟକ୍ଷତାରେ ଗୃହକମିଟି ଗଠନ କରାଯିବା ନେଇ ପ୍ରସ୍ତାବ ପାରିତ ହୋଇଥିବା ବେଳେ ସେହି କମିଟି ପ୍ରଧାନମନ୍ତ୍ରୀଙ୍କୁ ସାକ୍ଷାତ କରି ତ୍ରିବୁ୍ୟନାଲ୍ ଗଠନ ପାଇଁ ଦାବି ଉପସ୍ଥାପନ କରିବ ବୋଲି କୁହାଯାଇଛି । ଗତକାଲି ସରକାରୀ ମୁଖ୍ୟସଚେତକ ଅମରପ୍ରସାଦ ଶତପଥୀଙ୍କ ଦ୍ଵାରା ଆଗତ ପ୍ରସ୍ତାବକୁ ଦଳମତ ନିର୍ଦ୍ଦିଶେଷରେ ସମସ୍ତେ ସମର୍ଥନ ଜଣାଇଥିଲେ । ତେବେ ଆଲୋଚନାରେ ଭାଗ ନେଇଥିବା ବିଧାୟକମାନେ ପରସ୍ପର ବିରୋଧରେ ଦୋଷାରୋପ କରିଥିଲେ । ଶ୍ରୀ ଶତପଥୀ କେନ୍ଦ୍ର ସରକାର ସାମ୍ବିଧାନିକ ବିଧିବ୍ୟବସ୍ଥାର ଉଲ୍ଲଙ୍ଘନ କରିଥିବା କହିଥିବା ବେଳେ କଂଗ୍ରେସ ପକ୍ଷରୁ ଓଭର କେନ୍ଦ୍ର ଓ ରାଜ୍ୟ ସରକାରଙ୍କୁ ତୀବ୍ର ସମାଲୋଚନା କରାଯାଇଥିଲା ।

ସଚିବସ୍ତରୀୟ ବୈଠକ

ପୂର୍ବବର୍ଷ ତୁଳନାରେ ଚଳିତ ଆର୍ଥିକ ବର୍ଷର ନଭେମ୍ବର ମାସ ଶେଷସୁଦ୍ଧା ବିଭିନ୍ନ ଯୋଜନାର କାର୍ଯ୍ୟକ୍ରମ ବାବଦରେ ବରାଦ କରାଯାଇଥିବା ବଜେଟ୍ ଅର୍ଥ ବିନିଯୋଗରେ ୧୬ ପ୍ରତିଶତରୁ ଅଧିକ ଅଭିବୃଦ୍ଧି ହୋଇଛି । ମୁଖ୍ୟଶାସନ ସଚିବ ଆଦିତ୍ୟ ପ୍ରସାଦ ପାଢ଼ୀଙ୍କ ଅଧକ୍ଷତାରେ ଅନୁଷ୍ଠିତ ସଚିବସ୍ତରୀୟ ବୈଠକରୁ ଏହି ସୂଚନା ମିଳିଛି ।

ରାଜ୍ୟ କ୍ୟାବିନେଟ୍ ନିଷ୍ପତ୍ତି ଏବଂ ଜିଲ୍ଲାପାଳମାନଙ୍କ କର୍ମଶାଳାରୁ ମିଳିଥିବା ସୁପାରିଶଗୁଡ଼ିକର ଶତପ୍ରତିଶତ କାର୍ଯ୍ୟାନୁୟମନକୁ ତ୍ୱରାନ୍ୱିତ କରିବା ପାଇଁ ଶ୍ରୀ ପାଢ଼ୀ ସମସ୍ତ ବିଭାଗର ଶାସନ ସଚିବମାନଙ୍କୁ ନିର୍ଦ୍ଦେଶ ଦେଇଛନ୍ତି । କାର୍ଯ୍ୟାନୁୟମନ ଅଗ୍ରଗତି ସମ୍ବନ୍ଧରେ ସଦ୍ୟତମ ତଥ୍ୟ ନିୟମିତ ଭାବେ ସଂଗ୍ରହ କରିବା ପାଇଁ ମଧ୍ୟ ସେ କହିଛନ୍ତି ।

ରାଜ୍ୟ ସଚିବାଳୟଠାରେ ଅନୁଷ୍ଠିତ ଏହି ବୈଠକରେ ଅର୍ଥ ବିଭାଗ ପ୍ରମୁଖ ଶାସନ ସଚିବ ତୁହିନକାନ୍ତ ପାଣ୍ଡେ ଉନ୍ୟୟମ କର୍ମିଣମର ଆର୍ ବାଲାକ୍ରିଷ୍ଣନ୍ ପରାମର୍ଶ ଦେଇଛନ୍ତି ।

ଡାକ ଟିକଟ

ପାଇକ ବିଦ୍ରୋହର ଦୁଇ ଶତାବ୍ଦୀ ପୂର୍ତ୍ତ ଅବସରରେ କେନ୍ଦ୍ର ସରକାର ସ୍ମାରକୀ ଡାକ ଟିକଟ ଓ ମୁଦ୍ରା ପ୍ରଚଳନ ନେଇ ସଂସ୍କୃତି ମନ୍ତ୍ରଣାଳୟ ପକ୍ଷରୁ ନୀତିଗତ ଭାବେ ନିଷ୍ପତ୍ତି ନିଆଯାଇଛି ବୋଲି କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ କହିଛନ୍ତି । ଏଥିଲାଗି ଗଠିତ କମିଟିର ନିର୍ଣ୍ଣୟକ୍ରମେ ଡାକ ଟିକଟ ଓ ମୁଦ୍ରା ପ୍ରଚଳନ ପାଇଁ ସଂସ୍କୃତି ବିଭାଗ ସମ୍ମତି ପ୍ରଦାନ କରିଛି । ଏହି ସ୍ମାରକୀ

ଡାକ ଟିକଟ ଓ ମୁଦ୍ରା ପାଇଁ ବିଭିନ୍ନ ସୂତ୍ରରୁ ଡିଜାଇନ୍ ମଗାଯାଇଛି ବୋଲି ଶ୍ରୀ ପ୍ରଧାନ ମନ୍ତ୍ରୀ ସୂଚନା ଦେଇଛନ୍ତି ।

ବେଣ୍ଟପୋଖରୀ ପାଇଁ ୮ କୋଟି

ହୃଦୟ ଯୋଜନାରେ ପୁରୀର ଅଠରନଳା ଏବଂ ଶ୍ରୀ ଜଗନ୍ନାଥ ବଲ୍ଲଭ ବେଣ୍ଟପୋଖରୀ ପୁନରୁଦ୍ଧାର କରାଯିବ । ଏଥିପାଇଁ ୮ କୋଟି ଟଙ୍କା ବିନିଯୋଗ କରାଯିବାକୁ ଗତକାଳି ଅନୁଷ୍ଠିତ ସମୀକ୍ଷା ବୈଠକରେ ସ୍ଥିର କରାଯାଇଛି । ମୁଖ୍ୟମନ୍ତ୍ରୀଙ୍କୁ ମଇଳାପାଣି ସ୍ଥାନାନ୍ତର ପାଇଁ ୩ କୋଟି ୪୭ ଲକ୍ଷ ଟଙ୍କା ବ୍ୟୟରେ ପାଇପ୍ ସଂଯୋଗ କରାଯିବ । ଏଥିନିମନ୍ତେ କିଛି ଘରୋଇ ଜମି ଅଧିଗ୍ରହଣ ନିମନ୍ତେ ସ୍ଥିର ହୋଇଛି । ବାକି ମୁହାଣ ନିକଟରେ ପ୍ରମୋଦ ଉଦ୍ୟାନ ଏବଂ ଶୌଚାଳୟ ନିର୍ମାଣର ଅଗ୍ରଗତି ସମ୍ପର୍କରେ ଜିଲ୍ଲାପାଳ ଅରବିନ୍ଦ ଅଗ୍ରୱାଲ ସମୀକ୍ଷା କରିଥିଲେ ।

ଡିଏମ୍‌ଏଫ୍ କାର୍ଯ୍ୟକାରିତା

ପ୍ରଧାନମନ୍ତ୍ରୀ ଖଣିଜ କ୍ଷେତ୍ର କଲ୍ୟାଣ ଯୋଜନା ବା ଜିଲ୍ଲା ଖଣିଜ ଫାଉଣ୍ଡେସନ୍ (ଡିଏମ୍‌ଏଫ୍) କାର୍ଯ୍ୟକାରିତାରେ ଓଡ଼ିଶା ସମଗ୍ର ଦେଶରେ ଶୀର୍ଷସ୍ଥାନର ମାନ୍ୟତା ପାଇଛି । କେନ୍ଦ୍ର କ୍ୟାବିନେଟ୍ ସଚିବ ପ୍ରଦୀପ କୁମାର ସିହ୍ନା ଗତକାଳି ଭିଡ଼ିଓ କନ୍ଫରେନ୍ସ୍ ମାଧ୍ୟମରେ ବିଭିନ୍ନ ରାଜ୍ୟର ଡିଏମ୍‌ଏଫ୍ ସଂପର୍କରେ ସମୀକ୍ଷା କରିବା ଅବସରରେ ଓଡ଼ିଶାର କାର୍ଯ୍ୟକୁ ପ୍ରଶଂସା କରିଛନ୍ତି । କ୍ୟାବିନେଟ୍ ସଚିବ କହିଛନ୍ତି ଯେ କାର୍ଯ୍ୟକ୍ରମର ଆଭିମୁଖ୍ୟ ଏବଂ ନୀତିନିୟମ ଅନୁଯାୟୀ ଓଡ଼ିଶା ଉପଯୁକ୍ତ ପ୍ରକଳ୍ପ ହାତକୁ ନେଇଛି । ଓଡ଼ିଶା ସରକାର ଡିଏମ୍‌ଏଫ୍ କାର୍ଯ୍ୟକାରୀ କରିବା କ୍ଷେତ୍ରରେ

ସୂଚନା ପ୍ରଯୁକ୍ତିଭିତ୍ତିକ ତଦାରଖ ବ୍ୟବସ୍ଥାର ବିକାଶ କରିଛନ୍ତି । ଭିଡ଼ିଓ କନ୍ଫରେନ୍ସରେ ମୁଖ୍ୟ ଶାସନ ସଚିବ ଆଦିତ୍ୟ ପ୍ରସାଦ ପାଢ଼ୀ, ଉନ୍ନୟନ କମିଶନର ଆର୍ ବାଲକୃଷ୍ଣନ୍ ଏବଂ ଖଣି ଓ ଇସ୍ପାତ ବିଭାଗର ପ୍ରମୁଖ ସଚିବ ରାଜକୁମାର ଶର୍ମା, କ୍ୟାବିନେଟ୍ ସଚିବଙ୍କୁ ସବିଶେଷ ଅବଗତ କରାଇଥିଲେ ।

ମୋବାଇଲରେ ନୀଳଚକ୍ର ଚିହ୍ନ

ଶ୍ରୀମନ୍ଦିର ପ୍ରଶାସନ ପକ୍ଷରୁ ସେବକଙ୍କୁ ନୀଳଚକ୍ର ଚିହ୍ନିତ୍ୱା କ୍ୟାମେରା ବିହୀନ ମୋବାଇଲ ପ୍ରଦାନ କରାଯିବ । ସବୁ ପାଳିଆ ସେବକ ଗୋଟିଏ ପ୍ରକାର ମୋବାଇଲ ବ୍ୟବହାର କରିବେ । ସେମାନଙ୍କ ତାଲିକା ଶ୍ରୀମନ୍ଦିର ପ୍ରଶାସନ ଏବଂ ପୁଲିସ ପାଖରେ ରହିବ । ଶ୍ରୀମନ୍ଦିର ମୁଖ୍ୟ ପ୍ରଶାସକ, ଜିଲ୍ଲାପାଳ ଏବଂ ଏସପିଙ୍କ ଉପସ୍ଥିତିରେ ଗତକାଳି ଅନୁଷ୍ଠିତ ବୈଠକରେ ଏପରି ନିଷ୍ପତ୍ତି ଗ୍ରହଣ କରାଯାଇଛି ।

ଶକ୍ତି ସଂରକ୍ଷଣ ଦିବସ

ଆଜି ଜାତୀୟ ଶକ୍ତି ସଂରକ୍ଷଣ ଦିବସ । ଶକ୍ତି ସଂରକ୍ଷଣ ସଂପର୍କରେ ବ୍ୟାପକ ଜନସଚେତନତା ସୃଷ୍ଟି ଏହି ଦିବସ ପାଳନର ମୁଖ୍ୟ ଉଦ୍ଦେଶ୍ୟ । ସମୟାନୁକ୍ରମେ ଶକ୍ତିର ଚାହିଦା ଯଥେଷ୍ଟ ବୃଦ୍ଧି ପାଇଥିବା ବେଳେ ଉପଲକ୍ଷ୍ୟ ଶକ୍ତିର ସୁବିନିଯୋଗ ଓ ସଂରକ୍ଷଣ କରାଯାଇପାରିଲେ ବଳକା ବିଦ୍ୟୁତ୍ ସାମଗ୍ରିକ ପ୍ରଗତିରେ ସହାୟକ ହୋଇପାରିବ । ପ୍ରତିବର୍ଷ ଡିସେମ୍ବର ୧୪ ତାରିଖକୁ ଜାତୀୟ ଶକ୍ତି ସଂରକ୍ଷଣ ଦିବସ ଭାବେ ପାଳନ କରାଯାଇଆସୁଛି ।

ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ଓ ରାଜ୍ୟ ଶକ୍ତିମନ୍ତ୍ରୀ ପ୍ରଫୁଲ୍ଲ କୁମାର ମଲ୍ଲିକ ଭିନ୍ନ ଭିନ୍ନ ବାର୍ତ୍ତାରେ ଶକ୍ତି ସଂରକ୍ଷଣ କ୍ଷେତ୍ରରେ ଜନସାଧାରଣ ସଚେତନ ହେଲେ ଓଡ଼ିଶା ଏକ ପ୍ରମୁଖ ରାଜ୍ୟ ହୋଇପାରିବ ବୋଲି କହିଛନ୍ତି ।

ଧାନ ଜବତ

ନବରଙ୍ଗପୁର ଜିଲ୍ଲା ଯୋଗାଣ ବିଭାଗ ପକ୍ଷରୁ ସୀମାନ୍ତ ଛତିଶଗଡ଼ ରାଜ୍ୟକୁ ଚୋରା ଚାଲାଣ ହେଉଥିବା ଧାନ ଜବତ କରାଯାଇଛି । ଯୋଗାଣ ବିଭାଗର ସ୍ୱତନ୍ତ୍ର ଟିମ୍ ରାଇଫର ବ୍ଲକର କୋଉଡୋଲା ଗ୍ରାମରେ ଚଢ଼ଉ କରି ୧୯୬ ବସ୍ତା ଧାନ ଜବତ କରିଛି । ଛତିଶଗଡ଼ର ବ୍ୟବସାୟୀମାନେ ଏଠାରୁ ଧାନ ସଂଗ୍ରହ କରୁଥିବା ବାରମ୍ବାର ଅଭିଯୋଗ ହୋଇ ଆସୁଛି ।